

1976, பிப்ரவரி 3 அன்று, 'அண்ணா நினைவிடத்திற்கு வரமுடியாதவர்கள்' பட்டியலில் இடம் பெற்றிருந்த

முதல்வர் மு.க.ஸ்டாலின் - பேரறிஞர் அண்ணா நினைவிடத்தில் அஞ்சலி!

வரலாற்று நிகழ்வின் பதிவு!

சென்னை, பிப்.5 - 1976 பிப்ரவரி 3 அன்று, அண்ணா நினைவிடத்திற்கு வர முடியாதவர்கள் பட்டியலில் இடம் பெற்றிருந்த முதலமைச்சர் மு.க.ஸ்டாலின் அவர்கள், கழக முன்னணியினர், உடன் பிறப்புக் கள் உள்ளிட்ட பலலாயிரக்கணக்கான வர்கள் நேற்று முன்தினம் அண்ணா நினைவிடத்தில் அஞ்சலி செலுத்தினர்.

நேற்று முன்தினம் பேரறிஞர் அண்ணா அவர்களின் 57வது ஆண்டு நினைவு நாள். பச்சையப் பன் கல்லூரியில் படித்த எம்.ஏ. பட்டம் பெற்று, 5 ஆம் வகுப்பு வரை மட்டுமே படித்த தந்தை பெரியார் அவர்களைத் தலைவராக ஏற்று, அவரது கொள்கைப்படி வாழ்ந்து, அந்தக் கொள்கைக் கொடி உயர வாழ்நாள் முழுதும் பாடுபட்டவர் பேரறிஞர் அண்ணா அவர்கள்.

பேரறிஞர் அண்ணா அவர்கள் காடு மேடுகளில் எல்லாம், பட்டி தொட்டிகளில் எல்லாம், சுற்றிச்சுற்றி வந்து தமிழ்மொழியும், தமிழ்நாடும், தமிழ் மக்களும் தலைநீயிர்ந்து தன்மானத்துடன் வாழ வேண்டும் எனும் உணர்வோடு உழைத்தவர்.

முத்தமிழறிஞர் கலைஞர் முதலமைச்சர் மு.க.ஸ்டாலின் அவர்கள் இதை ஒவ்வொரு மேடையிலும் எடுத்துச் சொல்கிறார்கள். ஒன்றிய அரசுக்கும் கடிதங்கள் வாயிலாக தெரிவிக்கிறார்கள். ஆனாலும், இந்த மொழியுடன் சமஸ்கிருதத்தையும் தீனிப்பதிவேயே குறியாக இருக்கிறது ஒன்றிய அரசு.

ஆனாலும், அண்ணா அன்று வகுத்த சட்டம்தான் இன்று மட்டுமல்ல. என்றும் தமிழகத்தில் தொடரும் என்று முழுங்குகிறார் மாண்புமிகு தமிழ்நாடு முதலமைச்சர் அவர்கள்!

அண்ணாவின் புகழ் என்றும் நிலைத்து நிற்கும். ஏனெனில் இந்த மண்ணை வளப்படுத்தித் தமிழ்நாட்டை முன்னேற்றி, தமிழ்மக்களை உயர்த்தித் தமிழ்மொழியைக் காத்திட அவர் காட்டிய வழி இணையற்றது. இன்று இந்தியாவின் ஏனைய மாநிலங்களிலும் எதிர்ராஜகீகர்த்து அந்த வழி! அந்த அறிவுதான் வாய் வழியை நமக்கு உருவாக்கித் தந்த தமிழ்நாட்டே ராஜா பேரறிஞர் அண்ணா அவர்கள் மறைந்த நாள் இந்த நாள்.

1976 ஜனவரி 31! தமிழ்நாட்டில் நடைபெற்று வந்த முத்தமிழறிஞர் கலைஞர் அவர்களின் தலைமையிலான அண்ணா அவர்களின் கழக அரசைக் கலைத்து விட்டு குடியரசுத் தலைவர் ஆட்சி தீனிக்குப் பட்டது.

அத்துடன், அண்ணா அரசின் காலங்களாகத் திகழ்ந்த தனக்கர்த்தகர்கள் எல்லாம் கைது செய்யப்பட்டு பிப்ரவரி 1, 2 ஆகிய நாட்களில் தமிழ்நாடு முழுவதிலும் சிறைகளில் அடைக்கப்பட்டார்கள்.

அவர்கள் யார் யார்? கைது செய்யப்பட்டுச் சிறையில் அடைக்கப்பட்டவர்கள் யார் யார் என்ற விவரம்கூட அன்றைய செய்தி தணிக்கை முறையால் வெளியாகவில்லை. அந்நிலையில் பிப்ரவரி 3 ஆம் நாள் பேரறிஞர் அண்ணா அவர்களின் நினைவு நாள் வந்தது.

ஒவ்வொரு மணித்தியாலும் உயிரோடு உணர்வோடும் ஒட்டி ஒன்றிப் பழகி வந்த உத்தம உடன்பிறப்புகள் எல்லாம் சிறைக் கொட்டடியில் வாட, உள்ளம் அனலாய்க் கொதித்த நிலையில் முத்தமிழறிஞர் கலைஞர் அவர்கள், யார் யார் கைது செய்யப்பட்டுள்ளார்கள் என்ற விவரத்தை மக்களுக்கு மறைமுகமாகத் தெரிவிக்கும் வகையில் ஓர் அற்புதமான முடிவை மேற்கொண்டார்கள்!

அந்த முடிவதான்! பேரறிஞர் அண்ணா அவர்களுக்கு அஞ்சலி செலுத்துவதற்காக அண்ணா நினைவிடத்திற்கு வரமுடியாதவர்கள் என்று ஒரு பட்டியலை முரசொலி இதழில் வெளியிட்டார்! அப்படி வரமுடியாதவர்கள் யார் யார்? அவர்கள்தான் கைது செய்யப்பட்டு சிறையில் அடைக்கப்பட்டோர்.


அதனால் தான் அவர்கள் அண்ணா அவர்களுக்கு அஞ்சலி செலுத்தி அண்ணா நினைவிடத்திற்கு வரமுடியாத நிலைக்கு ஆளானார்கள் என்று மறைமுகமாக வெளிப்படுத்தினார்கள். அதன் மூலம் தான் கைது செய்யப்பட்டவர்கள் யார் யார் என்பதைத் தமிழ்நாட்டு மக்கள் அறிய முடிந்தது!

இப்படி அன்று அண்ணா நினைவிடத்திற்கு வரமுடியாதவர்களில் ஒருவர்தான், இன்றைய நம்முடைய தமிழ்நாடு முதலமைச்சர் மு.க.ஸ்டாலின் அவர்கள்!

ஆம், அன்று அந்தப் பட்டியலில் அவர் பெயரும் இடம்பெற்றிருந்தது என்பதை சிறைச்சாலையில் அடைபட்டிருந்ததால்!

இன்று தமிழ்நாடு முதலமைச்சராக கழகத் தலைவர் மு.க.ஸ்டாலின் அவர்கள் பேரறிஞர் அண்ணா அவர்களின் 57-ஆம் ஆண்டு நினைவு நாள் பேரணியைத் தலைமையேற்று, கழக முன்னணியினர், நிர்வாகிகள், உடன்பிறப்புகள் பலலாயிரக்கணக்கில் உடன்தலைவராக சிலையிலிருந்து அண்ணா நினைவிடம் வரை நடந்துவந்து, தமிழ்த்தாயின் தலைமகன் எனப் போற்றப்படும் பேரறிஞர் அண்ணா அவர்களுக்கு மலர் வளையம் வைத்து அஞ்சலி செலுத்தினார்கள்.

இது திராவிட முன்னேற்றக் கழகத்தின் தியாக வரலாற்றில் பேரறிஞர் அண்ணா அவர்களின் வரலாற்றோடு பின்னிப்பிணைந்துள்ள தியாக முத்திரையாகும்.



முதலமைச்சர் மு.க.ஸ்டாலின் அவர்கள் தலைமையில் நேற்று முன்தினம் (3.2.2026) பேரறிஞர் அண்ணா அவர்களின் 57வது நினைவு நாளையொட்டி, வாலாஜா சாலையில் உள்ள பேரறிஞர் அண்ணா சிலை அருகிலிருந்து காமாஜர் சாலையில் அமைந்துள்ள அண்ணா நினைவிடம் வரை அமைதிப் பேரணி நடைபெற்றது. இப்பேரணியில் அமைச்சர்கள் துரைமுருகன், கே.என். நேடு, அமைச்சர் பெருமக்கள், இந்நாள் முன்னாள் நாடாளுமன்ற, சட்டமன்ற உறுப்பினர்கள் மற்றும் உள்ளாட்சி அமைப்புகளின் பிரதிநிதிகள் ஆகியோர் கலந்து கொண்டனர்.



சென்னையில் தி.மு.க. தேர்தல் அறிக்கை தயாரிப்புக் குழுவின் கருத்துக் கேட்புக் கூட்டம்!

தி.மு.க. தேர்தல் அறிக்கை மக்களின் எண்ணங்களை பிரதிபலிக்கும் - கனிமொழி கருணாநிதி எம்.பி. பேட்டி!

சென்னை, பிப். 5 - சென்னை தேனாம்பேட்டையில் உள்ள அண்ணா அறிவாலயம் கலைஞர் அரங்கில் தி.மு.க. தேர்தல் அறிக்கை தயாரிப்புக் குழுவின் கருத்துக் கேட்புக் கூட்டம் நடைபெற்றது. தேர்தல் அறிக்கை குழுத் தலைவர் கனிமொழி கருணாநிதி எம்.பி. தலைமையில் நடைபெற்ற கூட்டத்தில் தி.மு.க. செய்தி தொடர்பு குழுத் தலைவர் டி.கே.எஸ்.இளங்கோவன், அமைச்சர்கள் கோவி.செழியன், டி.ஆர்.பி. ராஜா, பி.டி.ஆர். பழனிவேல் தியாகராஜன் மற்றும் உறுப்பினர்கள் கலந்து கொண்டனர்.

முதலியார் வேளாளர் சங்கங்களின் பேரவை, இளைஞர் படுகர் சங்கம், மக்கள் மறுமலர்ச்சி கழகம், தமிழ்நாடு வீரபாண்டிய கட்டபொம்மன் பண்பாட்டுக் கழகம் உள்ளிட்ட சமுதாய பிரதிநிதிகள், வணிகர்கள், மீனவர்கள், பொதுமக்கள் என பலரும் தங்களது கோரிக்கைகளை தெரிவித்து, மனுக்களை அளித்தனர்.

கூட்டத்திற்கு பின் செய்தியாளர்களிடம் பேசிய கனிமொழி கருணாநிதி எம்.பி., தி.மு.க. தேர்தல் அறிக்கை மக்களின் எண்ணங்களை பிரதிபலிக்கும் என்றும் அனைத்துத் தரப்பினரிடமும் கருத்துகளை கேட்டறிந்துள்ளதாகவும் கூறினார்.

மேலும், நாடாளுமன்றத்தில் 8 எம்.பி.க்கள் கூட்டத் தொடர் முழுவதும் சஸ்பெண்ட செய்யப்பட்டது ஏற்குமுடியாது என்றும் கூறினார்.

